

## संक्षिप्त

## राजस्व प्रकरणों के शीघ्र निस्तारण के निर्देश

बौली- बामनवास, (निर्स)। सवाई माधोपुर जिला कलेक्टर सभागार में शुक्रवार को जिले के सभी उपखंड अधिकारियों व राजस्व अधिकारी तहसीलदारों को एक बैठक आयोजित की गई। बैठक में जिला कलेक्टर डॉक्टर खुशाल यादव ने सभी अधिकारियों को राजस्व प्रकरणों का शीघ्र निस्तारण करने के निर्देश दिए। इस दौरान उपस्थित सभी अधिकारियों को जिला कलेक्टर ने बताया कि राजस्व न्यायालय में 5 से 10 व 20 वर्षों से अधिक अवधि के लंबित प्रकरणों का प्राथमिकता से निस्तारण करें एवं भूमि रूपांतरण में लंबित प्रकरणों में स्पष्ट रिपोर्ट जिला कार्यालय में भिजवाने व उपखंड/तहसील कार्यालय पर लंबित प्रकरणों के निर्धारित समावधि 90 दिन में निस्तारण करने के निर्देश दिए गए हैं। बैठक में अतिरिक्त जिला कलेक्टर जगदीश आर्य ने कार्मिकों के 16 व 17 सीसी प्रकरणों के जवाब जिला कलेक्टर कार्यालय में शीघ्र भेजना के निर्देश दिए। बैठक में बौली एसडीएम विनीता स्वामी, सूचना एवं जनसंपर्क विभाग के उपनिदेशक हेमंत सिंह, सवाई माधोपुर एसडीएम अनिल चौधरी, मलारना डूंगर एसडीएम ब्रदीनारायण, खंडार एसडीएम दामोदर सिंह, सहित सभी तहसीलों के तहसीलदार व राजस्व अधिकारी उपस्थित थे।

## सात दिवस में मांगी रिपोर्ट

मालपुरा, (निर्स)। मालपुरा शहर के गांधी पार्क स्थित पुराने अस्पताल भवन में चल रही जनता क्लिनिक मे भारी अनियमितता की मिली शिकायत की जांच को लेकर मुख्य चिकित्सा एवं स्वास्थ्य अधिकारी टॉक ने खण्ड मुख्य चिकित्सा अधिकारी को जांच के आदेश दिये। सीएमएचओ कार्यालय से जारी आदेश में शिकायतकर्ता द्वारा दर्शाई गई बिन्दुवार अनियमितताओं में चिकित्सक द्वारा रोगी को बाहर की दवा लिखने जनता क्लिनिक के नर्सिंग स्टाफ द्वारा पड़ित व्यक्ति से अपभ्रता करने नर्सिंगकर्म त्रिलोक चन्द द्वारा जनता क्लिनिक पर पदस्थानित होने के बावजूद इज्जाल नगर ग्राम पंचायत के वार्ड नम्बर 15 में वार्डपंच के पद पर निर्वाचित हो एक व्यक्ति दो पद पर कार्य करने सहित अन्य शिकायत की जांच को लेकर जिला चिकित्सा अधिकारी ने खण्ड मुख्य चिकित्सा अधिकारी को जांच के आदेश दे सात दिवस में मांगी रिपोर्ट।

## उपडाकघर पावटा में अव्यवस्थाएं

पावटा, (निर्स)। सरकार द्वारा आमजन को राहत पहुंचाने के लिए प्रत्येक शहर, कस्बे और गांव में डाकघर खोलकर लोगों को सरकार की योजनाओं से लाभान्वित करने का कार्य किया जा रहा है। वहीं दूसरी ओर डाकघर के कार्मिकों की उदासीनता इन दिनों उपभोक्ताओं के लिए परेशानी का कारण बनी हुई है। उप डाकघर पावटा के अधिकारियों व कर्मचारियों की लापरवाही का खामियाजा जनता को भुगतना पड़ रहा है। उपभोक्ताओं ने बताया कि उप डाकघर प्रशासन पावटा की लापरवाही के कारण स्पीड पोस्ट और अन्य जरूरी कागजों को एड्रेस गलत बताकर वापस भेज दिया जाता है। जिसके कारण समय पर लाहों रुप की लागत से एक बड़ी पानी की टंकी निर्माण करवाकर जनसेवायें भेंट की है। जिसका गुरुवार को प्रातः अशोक कुमार, भगवती प्रसाद, राजेन्द्र प्रसाद द्विवेदी की मौजूदगी में मुख्य अतिथि पूर्व पार्षद गोपाल लाल लखन ने फीता काटकर उक्त टंकी का उद्घाटन किया। इस दौरान रवि द्विवेदी ने अतिथियों का स्वागत किया। इस अवसर पर मुख्य

## अवैध बजरी से भरे दो ट्रेलर जप्त

टोंक, (निर्स)। बरोनी थाना क्षेत्र में अवैध बजरी खनन व परिवहन की रोकथाम हेतु चलाये जा रहे अभियान के तहत पुलिस द्वारा मुखबिर की सूचना पर थानाधिकारी ओमप्रकाश द्वारा गठित दल ने दौरान गस्त चंदबासी होटल मोट्टका से एक ट्रेलर तथा बरथल तिराहा एनएच 52 से एक ट्रेलर जप्त कर माईंग विभाग की टीम द्वारा नियमानुसार कार्यवाही की गई। दोनों ट्रेलरों को थाना परिसर में खंडा करके चालक व मालिक के खिलाफ प्रकरण दर्ज कर अनुसंधान जारी है।

## एक घंटा विद्युत आपूर्ति रहेगी बाधित

पीपलू, (निर्स)। 33 केवी लाइन मरम्मत कार्य हेतु पीपलू जीएसएस से निकलने वाले सभी फीडर से जुड़े गांवों की विद्युत सप्लाई अब 7 बजे से 8 बजे तक बाधित रहेगी। यह जानकारी कनिष्ठ अभियंता अंकित गुप्ता ने दी है।

## अलवर के कैमाला में पेयजल संकट पर ग्रामीणों ने प्रधान को दिया ज्ञापन

अलवर, (निर्स)। उमरैण पंचायत समिति के अर्न्तगत पडने वाली ग्राम पंचायत घघोली के गांव कैमाला में पिछले बीस दिन से बूंद बूंद पानी के लिए ग्रामीण भटक रहे हैं। ग्रामीणों ने शुक्रवार को उमरैण के प्रधान दोलतराम जाटव को ज्ञापन देकर गांव में पेयजल व्यवस्था सुचारु करने की मांग की है।

## पेयजल व्यवस्था सुचारु करने की मांग

ज्ञापन में कहा है कि उनके गांव कैमाला में पिछले बीस दिनों से पेयजल संकट बढ़ गया है। लोगों को पीने के लिए पानी भी उपलब्ध नहीं हो पा रहा है। इस बारे में इसकी शिकायत कई बार ग्रामीणों ने की है लेकिन इसका समाधान नहीं हो पाया है इसलिए उन्होंने प्रधान दोलतराम जाटव को ज्ञापन देकर गांव में पेयजल व्यवस्था सुचारु करने की मांग की है।

प्रधान दोलतराम ने ग्रामीणों को आश्वासन दिया है कि भाजपा के सांसद व भाजपा का प्रमुख उद्देश्य यह है कि

## उद्घाटन मैच लांगडियावास टीम ने जीता

पावटा, (निर्स)। तुलसीपुरा में शुक्रवार को बाबा कुंदनदास की बारहवीं टी 20 क्रिकेट प्रतियोगिता का शुभारंभ विराटनगर विधानसभा क्षेत्रीय विधायक कुलदीप धनकड के मुख्य आतिथ्य व पावटा प्रधान पूजा चौधरी, तुलसीपुरा सरपंच अर्चना देवी, पूर्व चेयरमैन सुरेश गिताला, सामाजिक कार्यकर्ता धोलाराम गिताला, जयराम गिताला तुलसीपुरा पूर्व सरपंच, सरपंच प्रतिनिधि वीटी नगर अमित गजराज, ठिकरिया सरपंच प्रतिनिधि सुखलाल, मदन यादव पूर्व सरपंच लाडाकाबास के विशिष्ट आतिथ्य में हुआ। इस दौरान कुलदीप धनकड ने बताया कि जीवन में हार जीत लगी रहती है हमें उदास नहीं होना चाहिए जीत से ज्यादा हमें हार ने लक्ष्य के साथ जीना सिखाती है। इस कार्यक्रम में क्षेत्र की 32 टीम भाग लेंगी। कार्यक्रम में प्रथम पुरस्कार 51 हजार व द्वितीय पुरस्कार 21 हजार रूपये रखा गया है। वहीं अनिल चौधरी ने बताया कि उद्घाटन मैच लांगडियावास व कैमरिया के बीच हुआ जिसमें लांगडियावास ने जीत हासिल की।

## पति की स्मृति में मोक्षधाम में बनवाई पानी की टंकी

फुलेरा, (निर्स)। कस्बे के बालाजी बायपास सड़क निवासी लाली द्विवेदी ने अपने पति स्व.शंकरराम द्विवेदी (मिण्डा वाले) फुलेरा में रेलवे से सेवानिवृत्त लोको

## 'टंकी के निर्माण होने से अब पानी की समस्या से निजात मिलेगी'

पायलेट की पुण्य स्मृति में वाल्मीकि समाज के मोक्षधाम परिसर पर लाहों रुप की लागत से एक बड़ी पानी की टंकी निर्माण करवाकर जनसेवायें भेंट की है। जिसका गुरुवार को प्रातः अशोक कुमार, भगवती प्रसाद, राजेन्द्र प्रसाद द्विवेदी की मौजूदगी में मुख्य अतिथि पूर्व पार्षद गोपाल लाल लखन ने फीता काटकर उक्त टंकी का उद्घाटन किया। इस दौरान रवि द्विवेदी ने अतिथियों का स्वागत किया। इस अवसर पर मुख्य

दूर जाना पडता था। अब टंकी का निर्माण करवाने के बाद यहां शीतल जल उपलब्ध होगा। इस मंके पर कस्तूर लाल तम्बोली, मदन लाल सारसर, प्यारेलाल तम्बोली, मनोहर लाल, ओमप्रकाश, राजकुमार तम्बोली, राजेन्द्र, राजेश कुमार जेदिया, कैलाश चौहान, श्याम लाल जावा, नैतिक, दिव्यांशु द्विवेदी सहित अन्य मौजूद थे।

## कोटपूतली के मुख्य मार्गों पर स्पीड ब्रेकर बनाने की मांग

कोटपूतली, (निर्स)। कस्बे में मुख्य मार्गों पर आये दिन होने वाली दुर्घटनाओं को लेकर स्पीड ब्रेकर बनवाने की मांग को लेकर टीम स्वच्छता सेवादल एवं कोटपूतली नगर व्यापार महासंघ द्वारा गुरुवार को जिला कलेक्टर एवं नगर परिषद

कोटपूतली, (निर्स)। कस्बे में मुख्य मार्गों पर आये दिन होने वाली दुर्घटनाओं को लेकर स्पीड ब्रेकर बनवाने की मांग को लेकर टीम स्वच्छता सेवादल एवं कोटपूतली नगर व्यापार महासंघ द्वारा गुरुवार को जिला कलेक्टर एवं नगर परिषद



ग्रामीणों ने उमरैण के प्रधान दोलतराम जाटव को ज्ञापन देकर गांव में पेयजल व्यवस्था सुचारु करने की मांग की।

राजस्थान में पेयजल के लिए कोई भी नागरिक नहीं भटके एवं उनकी हर समस्या का समाधान किया जाएगा।

उन्होंने इस गांव में पेयजल व्यवस्था सुचारु करने के लिए अधिकारियों को निर्देश दे दिए हैं जल्दी ही गांव की

पेयजल समस्या समाप्त कर दी जाएगी। प्रधान को ज्ञापन देने वालों में बबीता, हेमा, उषा, सुनीता, सरिता,

समीना राहुल, कमला, कविता, रेखा, पुष्पा, सरोज, बिरमा, मीरा, संगीता, किरण आदि शामिल रहे।

## आने वाली पीढ़ी के भविष्य के लिए पर्यावरण संरक्षण जरूरी : डॉ. दीपकराज जैन

निवाई, (निर्स)। राजकीय महाविद्यालय में शुक्रवार को संभागीय सहायक निदेशक प्रोफेसर सुशीलकुमार बिस्वू एवं प्रोफेसर अतुल अग्रवाल ने औचक निरीक्षण करके आवश्यक दिशा निर्देश दिए। इस दौरान उन्होंने महाविद्यालय के उद्यान हेतु महत्वपूर्ण सुझाव दिये तथा सभी संकाय सदस्यों को नवाचार के लिए प्रेरित किया।

प्राचार्य डॉ. दीपकराज जैन ने बताया कि महाविद्यालय में राष्ट्रीय सेवा योजना की इकाई के तत्वावधान में पौधारोपण कार्यक्रम का भी आयोजन किया गया। प्राचार्य डॉ. दीपकराज जैन ने कहा कि वर्तमान में पर्यावरण असंतुलित हो गया है। बढती आबादी, औद्योगिकरण, प्राकृतिक संसाधनों के अंधाधुंध इस्तेमाल से विश्व का तापमान चिंतित स्तर पर बढ़ रहा है। तापमान बढ़ने के कारण ग्लेशियर



राजकीय महाविद्यालय में पौधारोपण किया गया।

पिघल रहे हैं और समुद्र में पानी के स्तर को बढ़ा रहे हैं। जिसके लिए पर्यावरण प्रदूषण, जलवायु परिवर्तन, ग्रीनहाउस के प्रभाव, ग्लोबल वार्मिंग, ब्लैक होल इफेक्ट आदि को कम या कंट्रोल करने के लिए पर्यावरण संरक्षण की आवश्यकता है। उन्होंने बताया कि

छात्र-छात्राओं व शिक्षकों को अधिक से अधिक पेड़ लगाने, कचरा नहीं फैलाने, सिंगल यूज प्लास्टिक का उपयोग नहीं करने संबंधी पर्यावरण को हरित रखने की शपथ दिलाई। कार्यक्रम अधिकारी डॉ. सुमन ने बताया कि स्वयंसेवकों ने महाविद्यालय परिसर में लगे

परिडों में पक्षियों के लिए पानी तथा चुरगा डाला। साथ ही छोटे पेड़ों के थावले बनाकर पानी भरा व खरपतवार नष्ट की। इसी प्रकार सहायक निदेशक ने राजकीय कन्या महाविद्यालय का भी निरीक्षण किया। प्राचार्य प्रोफेसर पानमल पहाडिया ने बताया कि निरीक्षण के दौरान सहायक निदेशक ने संकाय सदस्य उपस्थिति रजिस्टर, सहायक कर्मचारी अधिकारी उपस्थिति रजिस्टर, विद्या संबल योजना में कार्यरत शिक्षकों की उपस्थिति पंजिका, कक्षा के अर्न्तगत अध्यापन कार्य का निरीक्षण किया। इस अवसर पर सहायक निदेशक ने महाविद्यालय परिसर में पौधारोपण किया। इस अवसर पर डॉ. प्रीति जैन, छोटलाल मीणा, रामसहाय मीणा, सुनीलकुमार, डॉ. गोगराज चौधरी व मेघना बलसोरा सहित कई संकाय सदस्य मौजूद थे।

## बैठक में विभिन्न विभागीय शिक्षक समस्याओं पर चर्चा की

दौसा, (निर्स)। आरपीएससी शिक्षक फोरम की जिला कार्यकारिणी की बैठक जिलाध्यक्ष प्रहलाद फाटक्या व जिला संयोजक कैलाश शर्मा की अध्यक्षता में संपन्न हुई। बैठक में माध्यमिक शिक्षा बोर्ड द्वारा आयोजित बोर्ड परीक्षा में सरकारी विद्यालयों का परीक्षा परिणाम सर्वश्रेष्ठ रहने पर सभी शिक्षकों और संस्था प्रधानों को शुभकामनाएं संप्रेषित की गई साथ ही विभिन्न विभागीय शिक्षक समस्याओं पर चर्चा की गई।

जिला मंत्री घनश्याम चौबदार ने कहा कि सरकारी विद्यालयों पर लोहो छात्र-छात्राओं का रहना और बढ़े इसके लिए संगठन को भी निजी विद्यालयों की तर्ज पर अपनी प्रतिभाओं को लोगों के सामने प्रस्तुत करना चाहिए। इसके लिए उन्होंने प्रस्ताव रखा कि माध्यमिक शिक्षा बोर्ड 2024 में दौसा विधानसभा क्षेत्र में सरकारी विद्यालय में सर्वश्रेष्ठ अंक प्राप्त करने

## बोर्ड परीक्षा में सरकारी विद्यालयों का परीक्षा परिणाम सर्वश्रेष्ठ रहने पर बधाई दी

वाले छात्र-छात्राओं को फोरम सम्मानित करेगी। जिलाअध्यक्ष प्रहलाद फाटक्या सहित समस्त कार्यकारिणी ने इसका समर्थन किया। बैठक में कालुराम मालपुरिया, अभय सक्सेना, राजेश निंबाण, विमलेका गंगावर, मुरलीधर मीणा, सतीश शर्मा, वसीम अहमद, जयसिंह गुर्जर, कमल बीास,पंकज अग्रवाल, अनिल शर्मा, राम खिलाडी मीणा, घमंडी लाल मीणा, विनोद सिंह,जितेंद्र सांवरिया, केदार वर्मा,राजेंद्र सांवरिया, शिव शंकर गांधी,राजेंद्र गुप्ता, रामबाबू विजयवर्गीय, महेंद्र जीरोता आदि उपस्थित थे।

## सार-समाचार

## जिला स्तरीय समन्वय समिति की बैठक



टोंक, (निर्स)। जन्म-मृत्यु रजिस्ट्रीकरण की जिला स्तरीय समन्वय समिति की बैठक जिला कलेक्टर की अध्यक्षता में शुक्रवार को जिला कलेक्टर सभागार में आयोजित की गई। बैठक में आर्थिक एवं सांख्यिकी विभाग के उपनिदेशक अशोक कुमार बंशीवाल ने पीपीटी से जन्म-मृत्यु अधिनियम के तहत संस्थागत एवं गैर संस्थागत जन्म-मृत्यु एवं विवाह का शत-प्रतिशत पंजीयन कराने की जानकारी दी। साथ ही, पहचान पोर्टल पर डिजिटल ई साइन पेंडेंसी 30 जून तक करवाने के लिए निर्देशित किया। उपनिदेशक ने बताया कि जिले को हर ग्राम पंचायत स्तर पर ग्राम विकास अधिकारी एवं नगरीय क्षेत्र में आयुक्त, अधिशाही अधिकारी, सीएचसी, पीएचसी रजिस्ट्रार एवं उप रजिस्ट्रार द्वारा पहचान पोर्टल के माध्यम से जन्म-मृत्यु का पंजीयन का कार्य किया जा रहा है। बैठक में मुख्य कार्यकारी अधिकारी जिला परिषद के प्रतिनिधि, मुख्य चिकित्सा एवं स्वास्थ्य अधिकारी, जिला रसद अधिकारी, जिला शिक्षा अधिकारी, आयुक्त नगर परिषद के प्रतिनिधि, नगर पालिका के अधिशाही अधिकारी विकास अधिकारी समेत सांख्यिकी विभाग के अधिकारी एवं विभिन्न कार्मिक उपस्थित रहे।

## सांसद कॉमरेड अमराराम का स्वागत



श्रीमाधोपुर, (निर्स)। नवनिर्वाचित सांसद कॉमरेड अमराराम का जोरदार स्वागत किया गया। लोकसभा चुनाव जीतने पर पहली बार आए श्रीमाधोपुर विधानसभा क्षेत्र के खनीपुरा ग्राम के अपने प्रेमी गिरधारी लाल यादव के गांव आए। इस पर गांव वालों ने जोरदार स्वागत किया व जीत की बधाई दी गई। इस मौके पर पूर्व केंद्रीय मंत्री महादेव सिंह खंडेला, बलराम यादव, पूर्व प्रधान भागीरथ मल यादव का भी साफा व माला पहनाकर जोरदार स्वागत किया गया। इस पर गांव वालों को विश्वास दिलाया। गाँव के सैकड़ों कार्यकर्ताओं ने नवनिर्वाचित सांसद को माला पहनकर शुभकामनाएं दीं। इस मौके पर नवनिर्वाचित सांसद ने किसानों मजदूरों की हित में कार्य करने का आह्वान किया व भविष्य में एकजुट होकर नए भारत के निर्माण में संपूर्ण योगदान पर चर्चा की। यादव के घर आने पर यारी दोस्ती निर्माई व भोजन प्रसादी कर वापस सीकर लौट गए।दोस्त गिरधारी लाल यादव खनीपुरा अपने यारी को निभाते हुए सांसद बनने के बाद पहली बार विधानसभा श्रीमाधोपुर के ठाम खनीपुरा में साफा व माला पहनकर सम्मान किया। वहीं महिलाओं ने कॉमरेड अमराराम का गुलदस्ता भेंट कर सम्मान किया। इस मौके पर कामरेड राजेंद्र जाखड, ओम प्रकाश यादव, पूरन सिंह कुडी, शंकर लाल यादव, रघु यादव, महावीर यादव, राम भजन बिजाराणियां, सुभाष शर्मा होंसपुर, राजेंद्र बाजिया, कैलाश मीणा जुगलपुरा सरपंच, फूलचंद सरायवाला, कैलाश सामोता सहित सैकड़ों कार्यकर्ता मौजूद थे।

## कलेक्टर ने रात्रि चौपाल में समस्या सुनकर समाधान किया

पावटा, (निर्स)। जिला कलेक्टर कल्पना अग्रवाल गुरुवार को विराटनगर तथा पावटा क्षेत्र में स्थित विभिन्न सरकारी संस्थाओं का सघन निरीक्षण किया तथा पावटा उपखंड की ग्राम पंचायत टसकोला में रात्रि चौपाल लगाई तथा आम जनता की समस्या को सुनकर समाधान किया गया। कलेक्टर ने विराटनगर थाना, पंचायत समिति पावटा में निर्माणधीन कॉलेज, टसकोला ग्राम पंचायत की गौशाला का भी निरीक्षण किया। जिला कलेक्टर एवं जिला मजिस्ट्रेट कल्पना अग्रवाल ने गुरुवार को पुलिस थाना विराटनगर का निरीक्षण किया एवं गाई ऑफ ऑनर लेकर थाने के बारे में विस्तृत जानकारी ली। जिला कलेक्टर ने थाने में बनाए गए स्वागत कक्ष का निरीक्षण किया। उन्होंने थाने में पुरुष बन्दी गृह, महिला बंदी गृह मालखाना एवं पुलिस बैरकों का निरीक्षण कर रुग्णियों सुविधाओं की पडताल की। जिला कलेक्टर कल्पना अग्रवाल ने गुरुवार को पावटा उपखंड की टसकोला पंचायत में रात्रि चौपाल आयोजित कर आम ग्रामीणों के परिवार सुने और अधिकारियों को समस्याओं का समाधान करने के लिए मौके पर ही निर्देश दिए। जनसुनवाई में पानी, बिजला आपूर्ति, साफ-सफाई, मुजरेगा में जाँब काई बनाने, अतिक्रमण हटाने सहित विभिन्न विभागों के जुने 13 प्रकरण प्राप्त किए गए। इनमें से 6 प्रकरणों को मौके पर ही निस्तारित करवाते हुए अन्य प्रकरणों को संपर्क पोर्टल पर दर्ज कर निस्तारण होने की समयबद्ध सूचना परिचदाई को देने के निर्देश दिए गए। इस दौरान विराट नगर तथा पावटा के उपखंड अधिकारी तहसीलदार तथा विकास अधिकारी व संबंधित विभागों के अधिकारी व कर्मचारी मौजूद रहे।

## कलेक्टर ने निरीक्षण के दौरान नर्सरी विकसित करने को कहा

दौसा, (निर्स)। मुख्यमंत्री भजनलाल शर्मा द्वारा प्रशासन को दिए निर्देशानुसार जिला कलेक्टर देवेन्द्र कुमार ने उपखंड रामगढ पंचवारा में विभिन्न जगह औचक निरीक्षण किया। जिनमें राहुवास में सकुलेशन वाटर शेड टेंट, नयावास में प्लांट, जेजेएम के तहत प्रगतिरत कार्य गंगल्यावास में नरेगा कार्य व जीएसएस 33 केवी तथा उप जिला अस्पताल रामगढ पंचवारा एवं एसडीएम और तहसील कार्यालय का निरीक्षण किया।

नरीक्षण के दौरान जिला कलेक्टर देवेन्द्र कुमार ने राहुवास में पंकुलेशन वाटरशेड टेंट का निरीक्षण करते हुए मानसून में अधिकधिक वृक्षारोपण करने एवं एमजेएसएस योजना के तहत चल रहे कार्य को मानसून पूर्व पूर्ण कराने के निर्देश दिए। उन्होंने नयावास में चारागाह भूमि का निरीक्षण करते हुए नर्सरी विकसित करने को कहा जिससे ग्राम पंचायत की निजी आय में भी वृद्धि हो सके। उन्होंने कहा कि मानसून के दौरान प्रति ग्राम पंचायत एक हजार से अधिक पौधारोपण का लक्ष्य रखें। वहीं जिला कलेक्टर ने कल्लावास में बीएफयू आरओ प्लांट एवं जल जीवन मिशन के तहत प्रगतिरत कार्य का निरीक्षण करते हुए उपस्थित लोगों से फीडबैक लेकर पानी की गुणवत्ता जांचने, अवैध नल कनेक्शन हटाने एवं खराब पड़े हेडपॉट को तत्काल दुरुस्त करवाने के निर्देश दिए। उन्होंने गंगल्यावास में जीएसएस 33 केवी एवं नरेगा कार्य का निरीक्षण करते हुए विद्युत विभाग के अधिकारियों को अत्यावश्यक स्थिति में ही बिजली कटौती करने के निर्देश दिए। वहीं उन्होंने मनरेगा साइट पर गर्मी के मौसम को ध्यान में रखते हुए कार्यस्थल पर छायाएं पानी एवं प्राथमिक उपचार की दवाओं के किट की उपलब्धता सुनिश्चित रखने को कहा। जिला कलेक्टर देवेन्द्र कुमार ने उप जिला अस्पताल रामगढ पंचवारा का निरीक्षण किया। उन्होंने निर्देश दिए कि संस्थानिक डिलीवरी को बढ़ावा दिया जाए एवं मुख्यमंत्री आयुष्मान आरोग्य योजना के तहत सुविधाओं में भी वृद्धि की जाए। इस दौरान उन्होंने केंद्र में ओपीडीए आर्षीडी व कार्मिक उपस्थिति के बारे में जानकारी लेते हुए उपस्थित रजिस्ट्रार को अवलोकन किया। जिला कलेक्टर ने एसडीएम एवं तहसील कार्यालय का अवलोकन करते हुए लंबित पैमासा, पत्थरगढी एवं रास्ते के अतिक्रमण हटाने संबंधित प्रकरणों के त्वरित निस्तारण करने के निर्देश दिए। उन्होंने कहा कि कार्यालय में ई.फाइल प्रणाली को शत.प्रतिशत लागू करें एवं कोर्ट में जनहित प्रकरणों की लगातार सुनवाई करते हुए निस्तारण करावें। निरीक्षण के दौरान मुख्य कार्यकारी अधिकारी जिला परिषद धारा सिंह मोना, उपखंड अधिकारी वर्षा मीणा, विकास अधिकारी अभिषेक मीणा, तहसीलदार मदनलाल मीणा, कल्लावास सरपंच मीरा देवी, नयावास गंगलपुरा सुधमा देवी, जलदाय एवं बिजली विभाग के सहायक अभियंता सहित अन्य अधिकारी एवं कार्मिक उपस्थित रहे।